

14 कहानियों में साधारण जिंदगी के असाधारण सबक

अपर्णा शर्मा की किताब 'बिटवीन यू एंड मी' का विमोचन



सिटी रिपोर्टर | भोपाल

लोग क्यों हमेशा पेज-3 या सेलेब्रिटीज से ही इंस्पायर होते हैं। हमारे आस-पास ऐसे कई ऑर्डिनरी लोग होते हैं, जो आपको इंस्पायर कर जाते हैं। ऐसे ही 14 ऑर्डिनरी लोग, जिन्होंने जिंदगी को नए ढंग और नई ऊर्जा के साथ जीने के लिए मुझे इंस्पायर किया। यह वो लोग हैं, जिनसे मैं पिछले 20 सालों में मिली हूँ। मैं इस किताब को पिछले छह सालों से लिख रही थी। इस किताब में दो लोग आपके शहर भोपाल से भी हैं, डॉ. फैका सौलत और हिस्ट्री की प्रोफेसर रहीं सरिता देओस्कर। यह बात साझा की लेखिका अपर्णा शर्मा ने। अपर्णा शर्मा की तीसरी किताब बिटवीन यू

एंड मी का विमोचन रविवार को अरेरा क्लब में हुआ। कार्यक्रम में मुंबई से सेलेब्रिटी हेयर ड्रेसर तनवीर शेख और महामंडलेश्वर शैलेश नंदगिरी शामिल हुए। क्लब लिटराटी के इस फंक्शन में अपर्णा ने कहा- मैंने यह किताब इस सोच के साथ लिखना शुरू की कि अपने पाठकों को वह अनोखी कहानियां दूं, जो हमें जीवन के अनोखे तरीके सिखाते हैं। एमएलबी कॉलेज में मेरी प्रोफेसर रहीं सरिता देओस्कर ने मुझे इतिहास जैसे विषय को मजेदार और रुझान के साथ पढ़ना सिखाया, जबकि डॉ. फैका सौलत एक ऐसी एजुकेशनिस्ट हैं, जिन्होंने समस्याओं से जूझते हुए एक स्कूल खोला जो अलग ढंग से शिक्षा दे रहा है।